



# EREMITI F'MALTA

Guido Lanfranco

Eremiti huma nies li jiddeċiedu li jirtiraw bogħod mid-dinja materjali biex jgħaddu ħajja spiritwali fil-faqar, kontemplazzjoni u t-talb, fil waqt li jgħixu bit-tqanċiċ u l-karită ta' haddieħor. Kien hemm li għexu għal kollox waħedhom imma kemm-il darba kien hemm li nġabru gruppi flimkien. M'għandniex xi ngħidu, hawn m'ażnien nitkellmu fuq individwi għażżeen, tallaba, jew psikologikament aljenati mill-komunità, li jgħixu iżolati, imma dwar dawk li segwew l-ideal spiritwali.

Sa mill-bidu tal-knisja kattolika l-insara kien spiss persegwitati u, fosthom kien hemm dawk li ġibduha lejn id-deżerti u għerien imwarrba biex jiskansaw il-kundanni. L-għerien kien mhux biss ta' kenn, imma wkoll simbolikament assoċjati ma' twelid ġdid tar-ruħ, bħalma Kristu twieled f'għar u rxoxta minn qabar. Fil-gżejjjer tagħna għad baqa' postijiet bħal Ras ir-Raħeb, Wied ir-Raħeb, Habel ir-Raħeb, fejn il-kelma raħeb tfisser patri, imma mhux fis-sens modern, għaxx raħeb aktar tindika eremit. Awturi antiki ġieli rreferew għall-eremiti jew għall-leġġendi dwarhom. Jingħad li fis-seklu tlettak ķien hemm eremiti f'xi għerien, fosthom ukoll uħud li kien jingħabru jitkolu fl-għar ħdejn il-knisja tal-Lunzjata fil-limiti tar-Rabat fejn jingħad ukoll li, għal xi żmien, kien jabita l-eremita San Leonardo.

## San Pawl l-Ewwel Eremita

Dan kien jgħix fi żmien it-tielet u r-raba' sekli Wara Kristu u magħlur ukoll bħala Pawlu ta' Thebes u bħala l-ewwel eremit kattoliku. Kien ħarab fid-deżert ta' Thebes minħabba l-persekuzzjoni u għex ġo għar fejn miet ta' mitt sena għall-ħabta tas-sena 347 WK. Il-festa tiegħu normalment hi fil-15 ta' Jannar. Jingħad ukoll li kien jgħinu Sant' Anton Abbat meqjus il-fundatur tal-monasticiżmu għax kien jiġbor l-eremiti fi gruppi li jiffurmaw ermita. Il-festa ta' Sant' Anton Abbat ssir fis-17 ta' Jannar meta qribha, f'Malta u Għawdex, isir it-tberik ta'l-annimali.

Imma San Pawl l-ewwel eremita għandu konnessjoni ma' Malta minħabba li hawn għandu taħħlita ta' leġġendi. Meta wieħed jitkellem dwar avvenimenti u persunaġġi ta' żminijiet antiki daqshekk il-leġġendi, jew tifsiriet orali popolari, ivarjaw u jieħdu ħafna għamliet sakemm haġa titħallat ma' oħra u kollex jibqa' fil-livell ta' leġġenda.

Fil-Mosta hemm għar fil blat tal-ġenb ta' Wied il-Għasel li fiha jingħad li kien joqgħod dan l-eremita. Il-leġġenda tgħid li kellu jaħrab minn hemm minħabba l-persekuzzjoni u t-tnassis ta' uħud mill-abitanti ħażiena li ma riduhx jikkritikhom u jippridkalhom. Mar lejn il-Marfa, firex il-mantell tiegħu fuq il-baħar u qasam lejn Kemmuna u Għawdex. Meta n-nies nidmu bnewlu knisja ġo l-ghar. Din il-knisja ġiet imkabbra u modifikata sakemm saret kif tidher issa. Reġgħu qajmu d-devvozzjonijiet fiha u għadha ssir il-festa fiha qrib il-15 ta' Jannar imma għanda wkoll assoċjata magħħa festa tal-Madonna tal-Grazza.

Hemm min jaħseb li dan kien l-eremita Korrado ta' Noto fi Sqallija, u l-leġġenda tkompli tgħid li meta tellaq minn Malta ħalla warajh il-bastun li f'Jannar kien joħroġ minnu il-weraq; fil-festa tiegħu.



## Fil-Qala, Għawdex

Il-knisja tal-Kunċizzjoni tal-Qala għandha diversi leġġendi assoċjati ma' l-eremiti. Jingħad li l-eremit San Kurrew jew Korrado, li kien jgħix ħdejn is-santwarju, kien l-istess San Pawl l-Ewwel Eremita tal-leġġenda tal-Mosta, B'hekk jithalltu flimkien il-leġġendi. Leġġenda oħra tgħid li eremit li kien gej mill-ärt imqaddsa fejn kien mar pellegrinaġġ waqaf u baqa' jgħix il-Qala miet u gie midfun fis-sena 990 WK. Ieħor, Antonio di San Carlo wkoll kien hawn fil-Qala imma miet f'Borgia fl-1726. Iżidu jgħidu li San Kurrew kien jaqsam fuq il-mantell lejn Kemmuna biex iżur lill-eremit ieħor li kien jgħix qrib il-knisja ta' Santa Marija.

## It-tliet slaleb

Haż-Żabbar u Wied il-Għajnej fi żmien kienu jiffurmaw parti mill-parroċċa taż-Żejtun. Fil-limiti bejn dawn it-tliet postijiet hemm knisja ċkejkna tal-Madonna tad-Dawl. Hdejha hemm mibni bħal ħajt f'nofs ta' triq li fuq naħha waħda għandu skolpiti tliet slaleb bis-simboli tal-Passjoni. Dawn ħadd ma jaf meta u għaliex saru, għalhekk nisimgħu diversi leġġendi biex jippruvaw jispiegawhom. Waħda mill-leġġendi tgħid li kien hemm tliet eremiti li nqatlu mit-Torok f'waħda mill-inkursjonijiet tagħhom u jingħad li n-nies ta' l-inħawi bnewlhom dak il-monument jew mafkar. Leġġenda oħra tgħid li kien hemm eremit li qatt ma tkellem u qatt ma rawħ jiekol u meta miet u difnuh reġa' qam u reġa' miet u qam, b'kolloġġ tliet darbiet. Hemm min jgħid li dawn it-tliet slaleb inbnew b'tifkira tiegħi. Oħrajn jgħidu li dawn inbnew biex ifakkru meta Haż-Żabbar inqata' miż-Żejtun. Imma din ukoll ma tantx tista' tkun għax simboli tal-Passjoni u slaleb m'għandhom x'jaqsmu xejn ma' l-okkażjoni.

## Fil-grotta ta' San Pawl

Din il-grotta ta' San Pawl tar-Rabat, ħdejn il-knisja parrokkjali prezenti, fi żmien il-qedem kienet l-aktar centru devozzjonalji importanti, bit-tradizzjoni jew leġġenda li hemm kien joqgħod San Pawl l-Appostlu meta għaddha Malta. Billi kien hemm il-leġġenda u t-twemmin li t-trab tal-grotta jfejjaq il-veleni tas-sriep u jagħmel għegħibijiet oħra, bdew isiru minnu forom qishom tat-tafal bl-immaġini ta' San Pawl u tal-grotta biex jinxtraw jew jitqassmu lid-devoti. Waħda minn dawn il-medaljuni tas-seklu sbatax turi eremit fil-grotta.

Wieħed nobbli Spanjol, Juan Benegas de Cordoba, ġie Malta biex jissieħeb ma' l-Ordni ta' San Ģwann imma għal xi raġuni ma rnexxilux. Iddeċċieda li jibqa' Malta, neħħa l-ilbies sinjur tiegħu u xedd ilbies fqr ta' tallab eremita u baqa' jgħix f'rakna tal-grotta f'ħajja ta' penitenza u talb. Kellu r-rispett u l-ghajjnuna tan-nies tad-dawra u wkoll mill-fondi ta' l-isptar ta' Santu Spiritu. Dam hemm żmien, siefer għal ftit biex jiġibor fondi u jsebba bħ-ġhar, sakemm fl-1617 għaddha l-grotta lill-Ordni ta' San Ģwann. Kien sar magħruf bħala Padre eremite Fra Giovanni della Santa Grotta di San Paolo.

## Eremiti ta' San Kalogero

F'Napli, Gioacchino Vivas iżforma ermitaġġ, jiġifieri grupp ta' eremiti b'dedikazzjoni lil-San Kalogero ta' Sciacca. Dan il-qaddis kien missjunarju li għaddha ħafna snin eremit fil-



gżejjer ta' Lipari. Fl-1742 il-fundatur Vivas kien ġie Malta ma' grupp ta' eremiti ta' San Kalogero fi żmien l-isqof Alpheran de Bussan u bnew ermitaggħ ħdejn il-knisja ta' Santa Venera li dak iż-żmien kienet fil-limiti tal-parroċċa ta' Birkirkara. Magħhom ngħaqdu xi ffit Maltin. Wara xi għoxrin sena ma komplewx aktar u ħallew Malta. Fl-1764 l-ermitaggħ għadda f'idejn il-Frangiskani Konventwali imma minħabba xi diffikultajiet telquh f'idejn il-prepostu ta' Birkirkara.

## Fratellanza ta' San Kalogero

Il-gwardjan tal-Frangiskani Konventwali tar-Rabat ta' Ghawdex kien devot ta' San Kalogero u stinka biex sar altar fil-knisja tagħhom fl-1794. Ftit wara għamlu statwa ċkejkna tal-qaddis u fl-1797 twaqqafet fratellanza imsemmija għal dan il-qaddis. Bdew jorganizzaw il-festa ta' gewwa u ta' barra bl-istatwa, iżejn l-knisja bid-damask u t-tazzi taż-żejt u bħal festi oħrajn kienu jorganizzaw tiġrijet tal-bhejjem bil-palijiet bħala premju. Fl-ewwel snin tas-seklu dsatax kellhom tilwim mal-fratellanza ta' Gesù u Marija fi ħdan il-knisja ta' San Gorg dwar preċedenza, suġġett li spiss kien jaqla' l-inkwiet bejn l-għaqdiet u l-parroċċi; il-kwistjoni nqatgħet favur ta' San Kalogero. Fl-1909 għamlu statwa ġidida għand Wistin Camilleri imma fis-snin għoxrin ma baqgħetx issir proċessjoni għax il-fratellanza bdiet tiddgħajnej. Wara l-gwerra din il-fratellanza spiċċat.

## Aktar eremiti

Fl-11 ta' Frar 1702, is-Sacro Tesoro ta' l-Ordni ta' San Ģwann, approva talba mill-eremita Giacomo di San Cardina biex jingħata għajjnuna għax ma kellux x'jilbes. Dan kien joqgħod Vien Chiruda f'Haż-Żebbuġ; l-isem ta' dan il-post proprijament kien jirreferi għal Wied Qirda.

Il-knisja parrokkjali ta' Haż-Żabbar li saret parroċċa fl-1615, ma kienitx dejjem kif tidher illum. Il-qadima kienet imdawra b'zuntier jew ċimiterju u ġnien f'medda ta' art li kienet tiġib fiha wkoll knisja ċkejkna ta' San Īakkarija, post fejn joqgħod il-kuratur u fejn jingħabru l-pellegrini li jżuru s-santwarju. Jingħad li hemm kien jabita wkoll wieħed eremit.

Fost il-leġġendi hemm waħda li ssemmi eremita li kien jieħu hsieb il-knisja Tal-Madonna tal-Hniena fix-Xewkija, Ghawdex. Jgħidu dan kellu kalċi tad-deheb u darba bil-lejl fil-maltemp mar-raġel jitkol biex imur jara lil missieru li kien qed imut. Dan għamlu biex l-eremita johrog u, waqt li jkun barra, hujisraq lu l-kalċi. Imma l-eremita qaddis qallu li missieru kien ġa miet u ma kienx hemm għalfejñ imur jarah. Ir-raġel mar jiġi d-dar u sab lil missieru mejjet għax laqtitu sajjetta. Nisem ssieħeb ma' l-eremita biex hu wkoll jgħix bħalu fl-istess post.

Fil-limiti tar-Rabat, kif għedna ffit qabel, hemm għar u nixxiegħha fejn jingħad fil-leġġenda, li kien jgħix l-eremita San Leonardo fis-seklu ħamsa. Hdejn l-ghar kienu kien hemm il-knisja u l-kunvent ta' l-Annunzjata fejn marru l-ewwel Karmelitani tar-Rabat qabel bidlu għall-Imdina.